

॥ ಸೊಸೆಯ ಗೃಹಪ್ರವೇಶ ॥

ಮುತ್ತ ಸಾಲಿಡುತಾಲೆ ಶ್ರೀ ಲಕ್ಷ್ಮಿಮಿ | ಬಂದಳೆ ಬಲದ ಹೆಜ್ಜೆ ಇಡುತ |
ಬಂದಳೆ ಬಲದ ಹೆಜ್ಜೆ ಇಡುತ | ಮುತ್ತ ಉಳ್ಳವರ ಮಗಳು ಬರುತಾಳೆ |
ನೋಡಿವೇಳೆಯನು ॥೧॥

ಹವಳ ಸಾಲಿಡುತಾಲೆ ಶ್ರೀಲಕ್ಷ್ಮಿಮಿ | ಬಂದಳೆ ಬಲದ ಹೆಜ್ಜೆ ಇಡುತ | ಬಂದಳೆ ॥
ಹವಳ ಉಳ್ಳವರ ಮಗಳು ಬರುತಾಳೆ | ನೋಡಿವೇಳೆಯನು ॥೨॥

ಮುತ್ತ ಉಳ್ಳವರಮಗಳೆ | ಮುತ್ತ ಸುರ್ಯಲೆ ಒಯ್ಯೆ | ಭಿತ್ತುತ್ತ ಬಾರೆ ಬಯಲಲ್ಲಿ |
ಬಯಲಲ್ಲಿ ನಮ್ಮೂರಲ್ಲಿ | ಮುತ್ತ ಮಾಣಿಕವೆ ಬೆಳೆಯಲಿ ॥೩॥

ಹವಳ ಉಳ್ಳವರಮಗಳೆ | ಹವಳ ಸುರ್ಯಲೆ ಒಯ್ಯೆ | ಹರಡುತ್ತ ಬಾರೆಬಯಲಲ್ಲಿ |
ಬಯಲಲ್ಲಿ ನಮ್ಮೂರಲ್ಲಿ | ಹವಳ ಮಾಣಿಕವೆ ಬೆಳೆಯಲಿ ॥೪॥

ಊರು ತುಂಬಲಿ ನಮ್ಮ | ಕೇರಿ ಕೋರೈಸಲಿ | ಊರಿದ ತೋರಣವೆ ಚಿಗುರಲಿ |
ಚುಗುರಲಿ ನಮ್ಮನೆಯ | ಸೊಸೆ ಬಂದು ಮನೆಯ ತುಂಬುವಾಗ ॥೫॥

ಕೇರಿ ತುಂಬಲಿ ನಮ್ಮ | ಕೊಟ್ಟಿಗೆಯು ತುಂಬಿರಲಿ | ನೆಟ್ಟ ತೋರಣವೆ ಚಿಗುರಲಿ |
ಚಿಗುರಲಿ ನಮ್ಮನೆಯ | ಸೊಸೆ ಬಂದು ಮನೆಯ ತುಂಬುವಾಗ ॥೬॥